

Gyzyl Ýarymaýyň we Gyzyl Hajyň nyşanlaryny peýdalanmak we goramak hakynda (rejelenen görnüşi)

TÜRKMENISTANYŇ

K A N U N Y

Gyzyl Ýarymaýyň we Gyzyl Hajyň nyşanlaryny
peýdalanmak we goramak hakynda
(rejelenen görnüşi)

(Türkmenistanyň Mejlisiniň Maglumatlary, 2015 ý., № 3, 102-nji madda)

(Türkmenistanyň 09.06.2018 ý. № 56-VI Kanuny esasynda
girizilen üýtgetmeler bilen)

Şu Kanun Türkmenistanyň Konstitusiyasyna, bitaraplyk hukuk derejesine we Türkmenistanyň halkara borçnamalaryna laýyklykda Gyzyl Ýarymaýyň we Gyzyl Hajyň nyşanlaryny peýdalanmagyň tertibini we düzgünlerini, şeýle hem hukuk taýdan goragyny kesgitleýär.

I BAP. UMUMY DÜZGÜNLER

1-nji madda. Şu Kanunyň hereket ediş çygry

1949-njy ýylyň 12-nji awgustyndaky Ženewa konwensiýalaryna, olara degişli 1977-nji ýylyň 8-nji iýunyndaky Goşmaça teswirnamalara laýyklykda, Kanunyň hereketi şu aşakdakylara degişlidir:

Gyzyl Ýarymaýyň we Gyzyl Hajyň nyşanlaryna;

«Gyzyl Ýarymaý» we «Gyzyl Haç» atlaryna;

saglygy goraýyş düzümlerini we sanitariýa-ulag serişdelerini tanamak üçin hyzmat edýän tapawutlandyryş duýduryjylaryna.

2-nji madda. Gyzyl Ýarymaýyň we Gyzyl Hajyň nyşanlary

Gyzyl Ýarymaýyň nyşany, munuň özi ýerligi ak meýdanyň ýüzüne daş keşbi we ugrukdyrylyşy erkin görmüşli, onuň gyrasyna ýetirilmän şekillendirilen Gyzyl Ýarymaýdan ybaratdyr.

Gyzyl Hajyň nyşany, munuň özi ýerligi ak meýdanyň ýüzüne iki sany deň gönüburçlukdan ybarat, ortada gönüburç astynda kesişýän we onuň gyrasyna ýetirilmän şekillendirilen Gyzyl Haçdan ybaratdyr.

3-nji madda. «Gyzyl Ýarymaý» we «Gyzyl Haç» atlary

«Gyzyl Ýarymaý» we «Gyzyl Haç» atlary diňe Gyzyl Hajyň we Gyzyl Ýarymaýyň Halkara hereketine girýän guramalaryň atlarynda şu hereketiň ýörelgelerine laýyklykda olar tarapyndan işler amala aşyrylanda ulanylýar.

4-nji madda. Tapawutlandyryş duýduryjylary

Saglygy goraýyş düzümlerini we sanitariýa-ulag serişdelerini tanatmak üçin hyzmat edýän ýagtylyk duýduryjylary, radio duýduryjylary, elektron tanadyş duýduryjylary tapawutlandyryş duýduryjylary hasaplanylýar. Tapawutlandyryş duýduryjylaryny peýdalanmagyň tertibi we düzgünleri Türkmenistanyň kanunçylygy hem-de halkara hukuk namalary tarapyndan kesgitlenilýär.

5-nji madda. Türkmenistanyň Gyzyl Ýarymaý Milli jemgyýeti

Türkmenistanyň Gyzyl Ýarymaý Milli jemgyýeti Türkmenistanyň kanunçylygyna laýyklykda hem-de Gyzyl Hajyň we Gyzyl Ýarymaýyň Halkara hereketiniň ýörelgeleri esasynda öz işini ýurduň bütin çäginde amala aşyran Türkmenistandaky ýeke-täk, özbaşdak jemgyýetçilik guramasy hasaplanýar.

6-njy madda. Gyzyl Ýarymaýyň we Gyzyl Hajyň nyşanlaryny peýdalanmak we goramak hakynda Türkmenistanyň kanunçylygy

Gyzyl Ýarymaýyň we Gyzyl Hajyň nyşanlaryny peýdalanmak we goramak hakynda Türkmenistanyň kanunçylygy Türkmenistanyň Konstitusiyasyna esaslanýar we «Türkmenistanyň Gyzyl Ýarymaý Milli jemgyýeti hakynda» Türkmenistanyň Kanunundan, şu Kanundan, Türkmenistanyň Gyzyl Ýarymaýyň we Gyzyl Hajyň nyşanlarynyň peýdalanylmagyny we goralmagyny düzgünleşdirýän beýleki kadalaşdyryjy hukuk namalaryndan ybaratdyr.

Eger, Türkmenistanyň halkara şertnamasynda şu Kanunda göz önünde tutulanyndan başga kadalar bellenen bolsa, onda halkara şertnamasynyň kadalary ulanylýar.

II BAP. GYZYL ÝARYMAÝYŇ WE GYZYL HAJYŇ
NYŞANLARYNYŇ PEÝDALANYLMAGYNYŇ TERTIBI WEDÜZGÜNLERI

7-nji madda. Gyzyl Ýarymaýyň we Gyzyl Hajyň nyşanlarynyň peýdalanylmagy

Şu Kanuna we halkara hukuk namalaryna laýyklykda Gyzył Ýarymaýyň we Gyzył Hajyň nyşanlary gorag we (ýa-da) tapawutlandyryş belgisi hökmünde peýdalanylýp bilner.

8-nji madda. Gyzył Ýarymaýyň we Gyzył Hajyň nyşanlarynyň gorag ýa-da tapawutlandyryş belgisi hökmünde peýdalanylmagyna bildirilýän talaplar

Ýaragly çaknyşyklar ýüze çykan halatynda Gyzył Ýarymaýyň we Gyzył Hajyň gorag hökmünde peýdalanylýan nyşanlary 1949-njy ýylyň 12-nji awgustyndaky Ženewa konwensiýalary we olara degişli Goşmaça teswirnamalar tarapyndan saglygy goraýyş işgärlerine, şeýle hem saglygy goraýyş düzümlerine we sanitariýa-ulag serişdelerine berilýän daşdan görüp bolýan gorag belgileri bolup durýar.

Gorag belgisi hökmünde peýdalanylýan Gyzył Ýarymaýyň ýa-da Gyzył Hajyň nyşanlarynyň möçberleri olary aňrybaş uzak aralykdan tanamagy üpjün etmelidir.

Gyzył Ýarymaýyň we Gyzył Hajyň nyşanlary adamlaryň, sanitariýa-ulag serişdeleriniň, emlägiň, desgalaryň we beýleki zatlaryň Gyzył Hajyň we Gyzył Ýarymaýyň Halkara hereketiniň edaralaryna degişlidigini aňlatmak üçin tapawutlandyryş belgisi hökmünde ulanylýar.

Gyzył Ýarymaýyň we Gyzył Hajyň tapawutlandyryş belgisi hökmünde peýdalanylýan nyşanlary gorag belgisi hökmünde peýdalanylýan nyşandan göwrümi boýunça kiçeldilen bolmalydyr.

9-njy madda. Gyzył Hajyň Halkara Komiteti we Gyzył Haç we Gyzył Ýarymaý jemgyýetleriniň Halkara Federasiýasy tarapyndan Gyzył Hajyň we Gyzył Ýarymaýyň nyşanlarynyň peýdalanylmagy

Gyzył Hajyň Halkara Komiteti we Gyzył Haç we Gyzył Ýarymaý jemgyýetleriniň Halkara Federasiýasyählumumy ykrar edilen halkara kadalaryna laýyklykda Türkmenistanyň çäklerinde Gyzył Hajyň we Gyzył Ýarymaýyň nyşanlaryny gorag we (ýa-da) tapawutlandyryş belgisi hökmünde peýdalanýarlar.

10-njy madda. Türkmenistanyň Gyzył Ýarymaý Milli jemgyýeti tarapyndan Gyzył Ýarymaýyň nyşanlarynyň peýdalanylmagy

Türkmenistanyň Gyzył Ýarymaý Milli jemgyýeti Gyzył Ýarymaýyň nyşanyny gorag ýa-da tapawutlandyryş belgileri hökmünde peýdalanýar.

Türkmenistanyň Gyzył Ýarymaý Milli jemgyýeti Türkmenistanyň kanunçylygynda göz önünde tutulan halatlarda öz saglygy goraýyş işgärlerini, şeýle hem öz saglygy goraýyş düzümlerini we sanitariýa-ulag serişdelerini Türkmenistanyň Ýaragly Güýçleriniň ygtyýaryna berýär. Türkmenistanyň Gyzył Ýarymaý Milli jemgyýetiniň Türkmenistanyň Ýaragly Güýçleriniň ygtyýaryna berlen we Türkmenistanyň kanunçylygyna we Gyzył Hajyň we Gyzył Ýarymaýyň Halkara hereketiniň ýörelgelerine laýyklykda hereket edýän saglygy goraýyş işgärleri, saglygy goraýyş düzümleri we sanitariýa-ulag serişdeleri Gyzył Ýarymaýyň nyşanyny şu Kanunyň 12-nji maddasynda göz önünde tutulan tertipde gorag belgisi hökmünde peýdalanýar.

Türkmenistanyň Gyzył Ýarymaý Milli jemgyýetiniň öz işiniň ähli görnüşlerini Türkmenistanyň kanunçylygyna, Türkmenistanyň halkara şertnamalaryna we Gyzył Hajyň we Gyzył Ýarymaýyň Halkara hereketiniň ýörelgelerine laýyklykda amala aşyranda Gyzył Ýarymaýyň nyşanyny tapawutlandyryş belgisi hökmünde peýdalanmaga hukugy bardyr.

11-nji madda. Daşary ýurtlaryň Gyzyly Haç we Gyzyly Ýarymaý milli jemgyýetleri tarapyndan Gyzyly Hajyň ýa-da Gyzyly Ýarymaýnyň nyşanlarynyň peýdalanylmagy

Türkmenistanyň Gyzyly Ýarymaý Milli jemgyýetiniň resmi taýdan rugsat bermegi bilen, daşary ýurtlaryň Gyzyly Haç ýa-da Gyzyly Ýarymaý milli jemgyýetleri Türkmenistanyň çäginde öz işlerini amala aşyrannda Gyzyly Hajyň ýa-da Gyzyly Ýarymaýnyň tapawutlandyryş nyşanyny peýdalanyň bilerler.

12-nji madda. Türkmenistanyň Ýaragly Güýçleriniň saglygy goraýyş düzümleri tarapyndan Gyzyly Ýarymaýnyň nyşanlarynyň peýdalanylmagy

Türkmenistanyň Ýaragly Güýçleriniň saglygy goraýyş düzümleri Gyzyly Ýarymaýnyň nyşanyny öz saglygy goraýyş işgärlerini, sanitariýa-ulag serişdelerini, saglygy goraýyş emlägini, jaýlaryny, desgalaryny we saglygy goraýyş maksatly beýleki zatlaryny alamatlandyrmak üçin gorag belgisi hökmünde peýdalanyňlar.

Türkmenistanyň Goranmak ministrligi Türkmenistanyň Ýaragly Güýçleriniň saglygy goraýyş düzümleriniň işgärlerini gol daňylary we Gyzyly Ýarymaýnyň nyşany şekillendirilen bellenilen nusgadaky şahadatnama bilen üpjün edýär.

13-nji madda. Türkmenistanyň saglygy goraýyş edaralary tarapyndan Gyzyly Ýarymaýnyň nyşanynyň peýdalanylmagy

Raýat saglygy goraýyş işgärleri, saglygy goraýyş edaralary, sanitariýa-ulag serişdeleri we saglygy goraýyş emlägi ýaragly çaknyşyk wagtynda Türkmenistanyň Saglygy goraýyş we derman senagaty ministrliginiň rugsat bermegi we gözegçilik etmegi bilen gorag belgisi hökmünde peýdalanylyan Gyzyly Ýarymaý nyşany bilen alamatlandyrylyň.

Türkmenistanyň Saglygy goraýyş we derman senagaty ministrligi raýat saglygy goraýyş işgärlerini gol daňylary we Gyzyly Ýarymaýnyň nyşany şekillendirilen bellenilen nusgadaky şahadatnama bilen üpjün edýär.

III BAP. GYZYL ÝARYMAÝYŇ WE GYZYL HAJYŇ NYŞANLARYNY PEÝDALANMAGYŇ TERTIBINIŇ WE DÜZGÜNLERINIŇ BERJAÝ EDILIŞINE GÖZEGÇILIK.

ŞU KANUNYŇ BOZULANDYGY ÜÇIN JOGAPKÄRÇILIK

14-nji madda. Gyzyly Ýarymaýnyň we Gyzyly Hajyň nyşanlarynyň peýdalanylyşyna gözegçiligi amala aşyran edaralar

Döwlet häkimiýetiniň ygtyýarly edaralary Türkmenistanyň kanunçylygyna laýyklykda, Gyzyly Ýarymaýnyň we Gyzyly Hajyň nyşanlaryny peýdalanylmagyň tertibini we kadalaryny düzgünleşdirýän şu Kanunyň düzgünleriniň berjaý edilişine gözegçiligi üpjün edýärler.

Döwlet häkimiýet edaralary Gyzyly Ýarymaýnyň we Gyzyly Hajyň nyşanlarynyň bikanun peýdalanylyşynyň önüni almaga gönükdirilen zerur çäreleri görýärler.

Türkmenistanyň Gyzyly Ýarymaý Milli jemgyýeti Gyzyly Ýarymaýyň we Gyzyly Hajyň nyşanlarynyň bikanun peýdalanylmagynyň önüni almak we ony aradan aýyrmak meselelerinde döwlet häkimiýet edaralaryna ýardam edýärler. Şolaryň bikanun ulanylan halatlary barada ygtyýarly döwlet edarasyna habar bermäge jemgyýetiň hukugy bardyr.

15-nji madda. Gyzyly Ýarymaýyň we Gyzyly Hajyň nyşanlaryny peýdalanmakda çäklendirmeler

Özünde Gyzyly Ýarymaýyň ýa-da Gyzyly Hajyň nyşany ýa-da dürli meňzetme nyşany bolan, şeýle hem şu Kanun bozulyp ulanylýan «Gyzyly Ýarymaý» ýa-da «Gyzyly Haç» ady bolan ýuridik şahslary, olaryň atlaryny we harytlyk belgilerini, senagat şekillerini we nusgalaryny bellige almak gadagan edilýär.

16-njy madda. Gyzyly Ýarymaýyň ýa-da Gyzyly Hajyň nyşanlarynyň bikanun ulanylandygy üçin jogapkärçilik

Gyzyly Ýarymaýyň ýa-da Gyzyly Hajyň nyşanyny, «Gyzyly Ýarymaý» ýa-da «Gyzyly Haç» adyny, tapawutlandyryş duýduryjylaryny ýa-da islendik başga belgini şolara meňzedilen ýa-da şolar ýaly diýlip, ýalňyşlyk bilen kabul edilmegi mümkin bolan nyşanlary ýa-da duýduryjylary bilkastlaýyn we oňa hukugy bolmadyk adam tarapyndan peýdalanylsa, onda ol Türkmenistanyň kanunçylygyna laýyklykda jogapkärçilik çekýär.

IV BAP. JEMLEÝJI DÜZGÜNLER

17-nji madda. Şu Kanunyň güýje girmegi

Şu Kanun resmi taýdan çap edilen gününden güýje girýär.

Türkmenistanyň

Prezidenti

Gurbanguly

Berdimuhamedow

Aşgabat şäheri.

2015-nji ýylyň 18-nji awgusty.

№ 268-V.